



पद्मश्री पुरस्कार से सम्मानित होने पर मैं भारत सरकार का तह दिल से आभार व्यक्त करता हूँ। यह मेरे और मेरे परिवार के लिए बहुत ही महत्वपूर्ण क्षण है।
- रोहित शर्मा

पूर्व भारतीय कप्तान, पद्मश्री पुरस्कार की घोषणा के बाद बोलते हुए।



आज का खिलाड़ी



सचिन तेंदुलकर

क्रिकेट लीजेंड सचिन तेंदुलकर ने आज मुंबई रणजी टीम से बात की और उन्हें आने वाले रणजी ट्रॉफी क्वार्टरफाइनल की तैयारी के लिए मोटिवेट किया, जो बीकेसी के एमसीए ग्राउंड पर होगा। सचिन ने मुंबई टीम के ड्रेसिंग रूम में बाकायदा खिलाड़ियों से बात की और उन्हें बताया कि उन्हें मैदान पर क्या करना चाहिए। मुंबई की टीम

रणजी ग्रुप डी में सात मैच में चार जीत और तीन ड्र के साथ 33 अंक लेकर क्वार्टरफाइनल में पहुंच चुकी है जहां उसका मुकाबला कर्नाटक से मुंबई में होगा। शार्दूल ठाकुर और यशस्वी जायसवाल को कर्नाटक के खिलाफ छह फरवरी से शुरू होने वाले रणजी ट्रॉफी क्वार्टर फाइनल के लिए 16 सदस्यीय टीम में शामिल किया।

क्या आप जानते हैं?... क्लब और अंतर्राष्ट्रीय स्तर पर संयुक्त रूप से 930 से अधिकगोलके साथ, क्रिस्टियानो रोनाल्डो अब तक के सर्वोच्च गोल स्कोरर है।

इंडिया बनाम पाक मैच जरूर होना चाहिए : ब्रेट ली

दुबई, 4 फरवरी। ऑस्ट्रेलिया के पूर्व तेज गेंदबाज ब्रेट ली ने कहा है कि भारत और



पाकिस्तान के बीच विश्व कप मैच होना चाहिए क्योंकि दुनिया भर में फैस इस मैच का बेसब्री से इन्तजार कर रहे हैं। क्रिकेट के लीजेंड ब्रेट ली ने मिडिल ईस्ट में क्रिकेट स्टोरीटेलिंग के एक नए दौर की शुरुआत की, मिस्टर क्रिकेट यूएई पांडकास्ट के पहले एपिसोड में उन्होंने बोल्ड बयान, बेवोफ भविष्यवाणियों और एक्सपर्ट इनसाइट दीं, साथ ही मिस्टर क्रिकेट यूएई के फ्रांडर अनोखे साजन भी किया। शो के सबसे दमदार पलों में से एक तब आया जब ब्रेट ली ने क्रिकेट की सबसे मशहूर दुश्मनी के बारे में कहा, मुझे सच में उम्मीद है कि इंडिया बनाम पाकिस्तान मैच होगा। मुझे उम्मीद है कि उन्हें मौका मिलेगा। दुनिया भर के अरबों फैंस इस मैच का इंतजार करते हैं।

आध्यात्म की गेंदबाजी तथा अर्णव के आल राउण्ड प्रदर्शन से शास्त्री एकेडमी की आसान जीत

जयपुर, 4 फरवरी। यूनियन क्रिकेट क्लब द्वारा आयोजित प्रथम श्रीमती मुमताज खान स्मृति अण्डर-14 क्रिकेट प्रतियोगिता के अन्तर्गत आज हुकम सिंह क्रिकेट ग्राउण्ड हातोच में खेले गये लीग के अन्तिम मुकामले में शास्त्री क्रिकेट एकेडमी ने आध्यात्मक शर्मा 25 रन पर तीन विकेट की शानदार गेंदबाजी अर्णव 14 रन पर 2 विकेट तथा 22 रन आलराउण्ड प्रदर्शन के बदौलत राजीव गांधी क्रिकेट एकेडमी को 3 विकेट से हराकर 2 अंक अर्जित कर लिए। टॉस जीतकर राजीव गांधी क्रिकेट एकेडमी ने पहले बल्लेबाजी का निर्णय लिया उनकी और जयसिंह 43 रन, अभिनव शर्मा 20 रन, तथा देव 20 रन को छोड़कर कोई भीर बल्लेबाज आध्यात्म शर्मा 25 रन पर तीन विकेट अर्णव शर्मा 14 रन पर दो विकेट वैभव सिंह 22 रन पर 2 विकेट तथा सक्षम सक्सेना, शिवा सिंह व हेमन्त पारीक प्रत्येक 1-1 विकेट की गेंदबाजी के समक्ष नहीं टिक सके व पूरी टीम 31.1 ओवर में राजीव गांधी की पूरी टीम 130 रन पर सिमट गई। जवाबी पारी में शास्त्री एकेडमी की ओर से गर्व 38 रन, पार्थ 36 रन, अर्णव शर्मा 22 रन ने मिलकर विजय लक्ष्य 131 रन 7 विकेट छोकर 29.4 ओवर में हासिल कर अपनी टीम को 3 विकेट से जीत दिला दी। राजीव गांधी एकेडमी की ओर से धनु कटारिया 26 रन पर 3 विकेट तथा वैभव सैनी अगस्त चौधरी, राजवंश राठौड़ व प्रिंस चौधरी प्रत्येक 1-1 विकेट लेकर सफल गेंदबाज रहे। इस मैच का मैन ऑफ द मैच आध्यात्म शर्मा शास्त्री क्रिकेट एकेडमी रहे।

नवीन यूथ क्लबों का पंजीयन 250 रु. में : नीरज उनक

जयपुर, 4 फरवरी। शासन सचिव युवा मामले एवं खेल विभाग तथा अध्यक्ष-राजस्थान युवा बोर्ड डा. नीरज के. पवन ने बताया कि राज्य सरकार ने बहुत बड़ा कदम उठाते हुए नवीन युवा क्लबों (ग्रामीण एवं शहरी क्षेत्र) के गठन का पंजीयन शुल्क 250/- रु. कर दिया है। जबकि पहले यह पंजीयन दस हजार रु. में होता था। सभी नवीन युवा क्लबों का पंजीयन राजस्थान संस्था रजिस्ट्रेशन अधिनियम 1958 के तहत होगा। उन्होंने बताया कि राजस्थान देश में पहला राज्य होगा, जहाँ यूथ क्लबों का पंजीयन होगा और वह भी 250/- रु. में। इससे प्रदेश के ज्यादा से ज्यादा युवा खेलों से भी जुड़ेंगे और अपनी प्रतिभा को निखार सकेंगे।

अंडर-23 महिला शिखर के लिए खिलाड़ियों का चयन

जयपुर, 4 फरवरी। खिलाड़ी को 8 फरवरी, 2026 से जयपुर में आयोजित होने वाले अंडर-23 महिला शिखर के लिए चुना गया है: यू-23 एक दिवसीय शिखर की संभावनाएँ: दीक्षा सैनी, अक्षिता शारदा, वंशिका यादव, पार्वती, सीजे भाटी, शानू, सेन, कृतिका कंवर राजावत, तनिका शर्मा, याना वर्मा, सिद्धि शर्मा, श्रेया जोशी, अर्चना योगी, अंजलि जाट, हैप्री कुमारी, कंचन हुडा, धृति माथुर, मैना सयोल, एंजल चौधरी, अनया गर्ग, उषा पेररिया, माही सेठ, खुशी जैन, यशस्वी कट्टा, नंदिनी पालीवाल, डिम्पल कंवर, नव्या, एन, भाविनी भार्गव, अनुष्का शर्मा, रिजा शेख, ऋतु लोढ़ा।

भारतीय पुरुषों और महिलाओं ने क्वार्टर फाइनल में जगह पक्की की

किंगदाओ (चीन), 4 फरवरी। भारतीय पुरुषों ने सिंगापुर की कड़ी चुनौती को पार किया, जबकि महिलाओं ने बुधवार को चीन के किंगदाओ में खेले जा रही बैडमिंटन एशिया टीम चैंपियनशिप के अपने शुरुआती ग्रुप स्टेज मुकाबलों में म्यांमार पर दबदबा बनाया और क्वार्टरफाइनल में अपनी जगह पक्की की। भारत और सिंगापुर के बीच पुरुषों के ग्रुप सी का मुकाबला रोमांचक रहा, जिसमें पूर्व वर्ल्ड नंबर 1 किदांबी श्रीकांत ने तीसरे पुरुष सिंगल में जिया वेई जोएल कोह के खिलाफ 21-15, 21-16 से शानदार प्रदर्शन किया, जिससे भारतीय पुरुष टीम ने अपने अधिपत्या की शुरुआत जीत के साथ की और अंतिम आठ में अपनी जगह पक्की कर ली।

भारत ने दक्षिण अफ्रीका को 30 रनों से हराया

नवीं मुम्बई, 4 फरवरी। इशान किशन (54), तिलक वर्मा (45), कप्तान सूर्यकुमार यादव (30) अक्षर पटेल (नाबाद 35) की तूफानी पारियों के बाद गेंदबाजों के दमदार प्रदर्शन की बदौलत पर भारत ने टी-20 विश्वकप से पहले बुधवार को खेले गये अभ्यास मैच में दक्षिण अफ्रीका को 30 रनों से शिकस्त दी।

241 रनों के लक्ष्य का पीछा करने उतरी दक्षिण अफ्रीका की शुरुआत खराब रही और उसने पहले ही ओवर में जॉर्ज लिंडे (शून्य) का विकेट गंवा दिया। उन्हें अशदीप सिंह ने आउट किया। इसके बाद रायन रिक्लटन ने कप्तान एडन मार्क्रम के साथ दूसरे विकेट के लिए 65 रन जोड़े। छठें ओवर में मार्क्रम के रिटायर आउट होने पर यह साझेदारी टूटी। मार्क्रम ने 19 ओवर में दो चौके और चार छक्के लगाते हुए 38 रन बनाये। आठवें ओवर में शिवम दुबे ने डेवाल्ड ब्रेक्सिस (दो) को आउट किया। 10वें ओवर में वरुण चक्रवर्ती ने रिक्लटन को विकेट के पीछे इशान किशन के हाथों कैच आउट करारकर पवेलियन भेज दिया।



रिक्लटन ने 21 गेंदों में तीन चौके और चार छक्के लगाये। अगले ओवर में डेविड मिलर (13) को अक्षर पटेल ने आउट किया। 15वें ओवर में अभिषेक शर्मा ने जेसन स्मिथ का शिकार किया। जेसन स्मिथ ने 23 गेंदों में चार चौके और एक छक्का लगाते हुए 35 रन बनाये। 19वें ओवर में अभिषेक शर्मा ने मार्का यानसन को बोल्ड कर पवेलियन भेज दिया। यानसन ने 16 गेंदों में तीन चौके और दो छक्के लगाते हुए 31 रन बनाये। भारतीय गेंदबाजी आक्रमण के आगे दक्षिण अफ्रीका की टीम निर्धारित 20 ओवरों में सात विकेट पर 210 रन ही बना सकी

मौजूदा भारतीय टीम टी-20 में दुनिया की सबसे खतरनाक टीम: धोनी

नयी दिल्ली, 4 फरवरी। पूर्व कप्तान महेंद्र सिंह धोनी का मानना है कि मौजूदा समय में भारतीय टीम टी-20 में दुनिया की सबसे खतरनाक टीम है और शनिवार से शुरू हो रहे टी-20 विश्वकप 2026 में वह सबसे बड़ी चुनौती बनकर उभरेगी।

धोनी ने एक कार्यक्रम में यह बात कही। उन्होंने कहा, एक अच्छी टीम के लिए जो कुछ भी चाहिए, सब कुछ इसमें मौजूद है। विशेष रूप से इस प्रारूप में इनके पास अनुभव की कोई कमी नहीं है। उन्होंने देवाच में खेला है। टी-20 में धोनी खिलाड़ी जिस भी भूमिका में है, वह उस भूमिका को काफी समय से निभाता आ रहा है।

धोनी के इस बरोसे की आंकड़े भी गवाही देते हैं। पूर्व चैंपियन भारतीय टीम ने अक्टूबर 2023 से अब तक खेले गए टी-20 अंतर्राष्ट्रीय मैचों में 51 बार जीत का स्वाद चखा है, जबकि आठ मैचों में उसे हार का सामना करना पड़ा। टीम की ताकत उसकी विस्फोटक बल्लेबाजी है, जहां बड़े-बड़े सिस्कर बल्लेबाजों हैं, जहां बड़े-बड़े सिस्कर



जड़ने वाले खिलाड़ी हैं। गेंदबाजी में भी भारत का पलड़ा कड़ा है। भारत के पास जसप्रीत बुमराह और वरुण चक्रवर्ती जैसे दो सबसे अच्छे गेंदबाज मौजूद हैं। उन्होंने कहा, जो चीजें मुझे परेशान करती हैं, वह हैं ओएस। मुझे ओएस बिस्कुल परदेन नहीं है। ओएस बहुत कुछ बदल देती है। जब मैं स्वयं खेलता था, तब भी ओएस से सबसे अधिक डर लगता था, क्योंकि वहां टॉस बेहद अहम हो जाता है और कई चीजें उसी पर निर्भर हो जाती हैं। उन्होंने कहा, अगर हम बेहतरीन टीमों के खिलाफ दस मैच खेलें और हालात बराबर हों, तो ज्यादातर मौकों पर हम ही विजिता बनकर निकलेंगे। समस्या तब आती है, जब आपकी टीम के कुछ खिलाड़ियों का दिन खराब होता है और सामने वाली टीम का कोई खिलाड़ी शानदार दिन बिता देता है।

291 एथलीट्स, पैरा एथलीट्स एवं पैरा पॉवरलिफ्टिंग का आज होगा स्किल टेस्ट

जयपुर, 4 फरवरी। बुधवार को राजस्थान राज्य क्रीडा परिषद द्वारा सवाई मानसिंह स्टेडियम में आठ दिवसीय विभिन्न खेल अकादमियों में प्रवेश के लिए चयन स्पर्धा के दूसरे दिन बालक एथलेटिक्स अकादमी-श्रीगंगानगर (42), अजमेर (79), चूरू (35) तथा बालिका एथलेटिक्स अकादमी-जयपुर व बालिका खेल संस्थान-एथलेटिक्स, जयपुर (81), बालिका एथलेटिक्स अकादमी-चूरू (11), बालिका खेल संस्थान-एथलेटिक्स, भरतपुर (14), बालिका खेल संस्थान-एथलेटिक्स, उदयपुर (12)। पैरा खेल अकादमी, एथलेटिक्स व पॉवरलिफ्टिंग (बालक)-जयपुर (17) में कुल 291 खिलाड़ियों ने भाग लिया।

राजस्थान राज्य क्रीडा परिषद की सचिव श्रीमती नीतू बारुपाल ने बताया कि गुस्वार को 291 एथलीट्स, पैरा एथलीट्स एवं पैरा पॉवरलिफ्टिंग के खिलाड़ियों का स्किल टेस्ट होगा। उन्होंने बताया कि बुधवार को बालक हैंडबॉल अकादमी-जैसलमेर, बालिका हैंडबॉल अकादमी-जयपुर, बालक साइक्लिंग अकादमी-बीकानेर, बालक कुश्ती अकादमी-भरतपुर एवं बालिका खेल संस्थान-कुरूती, भरतपुर के लिए स्किल टेस्ट लिए गए।



अखिल भारतीय सबजूनियर बैडमिंटन प्रतियोगिता

वयम लाम्बा व श्रेयांष चौधरी फाइनल में, मनन शर्मा भी युगल में खिताबी दावेदार

जयपुर 4 फरवरी। वयम लाम्बा और श्रेयांष चौधरी ने शानदार प्रदर्शन करते हुए यहां सवाई मानसिंह स्टेडियम में चल रही योनेक्स-सनराइज अखिल भारतीय सबजूनियर बैडमिंटन प्रतियोगिता के फाइनल में प्रवेश कर लिया। अंडर-15 बालक युगल के सेमीफाइनल में राजस्थान के वयम लाम्बा व श्रेयांष चौधरी ने राजस्थान के मनन शर्मा व आंध्रप्रदेश के साई सोहन कोटा को तीन गेमों के संघर्ष में 10-21, 21-19, 21-18 से हराया। इससे पूर्व अंडर-15 मिश्रित युगल में शीर्ष वरियता प्राप्त राजस्थान के मनन शर्मा व पंजाब के इनायत गुलाटी ने सेमीफाइनल में कर्नाटक के विषाल उथपाया बी.बी. व हंषिका राकेष 21-8, 21-9 से हरा खिताबी दावेदारी पेष की।



अंडर-15 मिश्रित युगल में सात्विक अग्रवाल व लक्षिता भारद्वाज ने राजस्थान की ही जोड़ी श्रेयांष चौधरी व परमजा सिंह को 21-7, 21-11 से परास्त कर सेमीफाइनल में जगह बनाई। लेकिन सेमीफाइनल में दूसरी वरियता प्राप्त तमिलनाडु की जोड़ी जे. निधि गिंटी व टी.एम्.एफ. से 21-14, 21-19 से

कपिल ने पाकिस्तान के बाॅयकॉट पर कहा: लंबे समय में, कोई भी उन्हें मिस नहीं करेगा...

नयी दिल्ली, 4 फरवरी। भारत के पूर्व वर्ल्ड कप विजेता कप्तान कपिल देव ने आने वाले वर्ल्ड कप में भारत के खिलाफ मैच का बाॅयकॉट करने के पाकिस्तान के फैसले की आलोचना की है। इससे पहले, देश की सरकार ने टीम को टूर्नामेंट खेलने के लिए कहा था, हालांकि, उसने भारत के खिलाफ नहीं खेलने के लिए कहा। कपिल देव ने कहा कि अगर यह फैसला खिलाड़ियों की तरफ से आता, तो इस पर विचार किया जा सकता था, लेकिन जैसा कि यह बोर्ड की तरफ से आ रहा था, उन्होंने कहा कि इससे खिलाड़ियों की पीढ़ी खत्म हो जाएगी और यह भी कहा कि लोग उनसे आगे बढ़ जाएंगे। कपिल देव ने एक समाचार चैनल पर कहा, "अगर फैसला खिलाड़ियों ने लिया है, तो वे सामने आकर कह सकते हैं। लेकिन,

नेमार वर्ल्ड कप टीम में वापसी के करीब

रियो डी जेनेरो, 4 फरवरी। सैंटोस के फॉरवर्ड नेमार चोट से वापसी के करीब हैं, क्योंकि वह ब्राजील की 2026 फीफा वर्ल्ड कप टीम में जगह बनाने की कोशिश कर रहे हैं। 33 साल के नेमार ने दिसंबर में अपने बाएँ घुटने की आर्थ्रोस्कोपिक सर्जरी के बाद से कोई भी नहीं खेला है, लेकिन इस हफ्ते पूरी ट्रेनिंग पर लौट आए हैं। बुधवार को सपोर्टर्स के खिलाफ सैंटोस के पोर्तुगाली ब्राजीलियन सीरी ए मैच में उनके खेलने की उम्मीद कम है, हालांकि मैनेजर जुआन पाब्लो वोस्कोडा ने कहा कि वह बार्सिलोना और पेरिस सैंट-गर्मेन के पूर्व स्टार को जल्दबाजी में वापस नहीं लाएंगे।

इंशा ने स्वर्ण और सप्राट ने जीता कांस्य पदक

नयी दिल्ली, 4 फरवरी। ओलिंपियन इंशा सिंह ने बुधवार को एशियन निगानेबाजी चैंपियनशिप 2026 में महिलाओं के 10मी एयर पिस्टल व्यक्तिगत स्पर्धा में स्वर्ण पदक जीता, जबकि पुरुष वर्ग में मौजूदा विश्व चैंपियन सप्राट राणो को कांस्य पदक से संतोष करना पड़ा। आज यहां भारत ने डॉ. कर्णी सिंह शूटिंग रेंज में महिलाओं की 10मी एयर पिस्टल में टीम स्वर्ण पदक और पुरुषों की स्पर्धा में रजत पदक भी जीता।



अगर बोर्ड कहता है कि आप नहीं खेलेंगे, तो देश की रेप्यूटेशन कम नहीं होगी। पाकिस्तान के लिए यह अच्छा नहीं लग रहा है। आप पीढ़ी को खत्म कर रहे हैं। पाकिस्तान ने हमें इतने सालों में शानदार टैलेंट दिया है। लेकिन अगर आप इन लड़कों को वर्ल्ड कप में खेलने नहीं देंगे, तो आप पीढ़ी को खत्म कर रहे हैं और खेल को नुकसान पहुंचा रहे हैं। आप अपने ही खिलाड़ियों के साथ नाइंसाफी कर रहे हैं।" कपिल देव ने कहा कि अगर वे समय रहते भारत के खिलाफ मैचों का बाॅयकॉट करते हैं, तो वे फैस खो देंगे, और लोग

मैं कड़ी मेहनत कर रहा हूँ, जल्द ही खेल के मैदान पर वापस आऊंगा : ऋषभ पंत

मुंबई, 4 फरवरी। भारतीय क्रिकेटकीपर-बल्लेबाज ऋषभ पंत ने मंगलवार को वर्ल्ड पिकलबॉल लीग के मौके पर कहा कि उनकी चोट से रिकवरी हो लगातार हो रही है और उन्हें उम्मीद है कि वह जल्द ही कॉम्पिटिटिव क्रिकेट में वापसी करेंगे, जहां वह मुंबई पिकल पावर के को-ओनर के तौर पर मौजूद थे। पंत को टीम की ग्रासरूट आउटरीच पहल के तहत युवा फैस से बात करते देखा गया, जिसमें 150 से ज्यादा बच्चे शामिल थे। पंत बेंगलूरु में बीसीसीआई के सेंटर ऑफ एक्सीलेंस में अपना रिहैबिलिटेशन जारी रखे हुए हैं। पंत ने कहा, "मेरी फिटनेस दिन-ब-दिन बेहतर हो रही है। मैं बेंगलूरु में सेंटर ऑफ एक्सीलेंस में कड़ी मेहनत कर रहा हूँ, और मुझे लगता है कि मैं जल्द ही खेल के मैदान पर वापस आऊंगा।" 27 साल के पंत ने चोट के लंबे समय तक खेल से जुड़े रहने की अहमियत पर बात की। उन्होंने क्रिकेट के लिए अपने पैशन और रिकवरी फेज में मदद करने के लिए अपने आस-पास के सपोर्ट सिस्टम की तारीफ की। उन्होंने कहा, "जब मैं चोटिल होता हूँ, तो एक चीज जो मुझे हमेशा खेल के करीब रखती है, वह है खेल के लिए प्यार

राष्ट्रदूत जालोर, 5 फरवरी, 2026 5

ऐरन जॉर्ज का शतक, अफगानिस्तान को हराकर भारत अंडर-19 विश्वकप के फाइनल में

हरारे, 4 फरवरी। सलामी बल्लेबाज ऐरन जॉर्ज (115) की शतकीय, वैभव सूर्यवंशी (68) और कप्तान आयुष म्हात्रे (62) की अर्धशतकीय पारियों की बदौलत भारत ने बुधवार को अंडर-19 विश्वकप के दूसरे सेमीफाइनल में अफगानिस्तान को 53 गेंदें शेष रहते सात विकेट से हराकर टूर्नामेंट के फाइनल में प्रवेश किया।

311 रनों के लक्ष्य का पीछा करने उतरी भारतीय टीम के लिए वैभव सूर्यवंशी और ऐरन जॉर्ज की सलामी जोड़ी ने विस्फोटक शुरुआत करते हुए पहले विकेट लिए 92 रन जोड़े। 10वें ओवर में नूरीसतानी ओमरजई ने वैभव सूर्यवंशी को आउटकर अफगानिस्तान को पहली सफलता दिलाई। वैभव सूर्यवंशी ने 33 गेंदों में नौ चौके और चार छक्के उड़ाते हुए 68 रनों की पारी खेली। इसके बाद बल्लेबाजी करने आये कप्तान आयुष म्हात्रे ने ऐरन जॉर्ज के साथ दूसरे विकेट के लिए 114 रनों की साझेदारी की। 27वें ओवर में नूरीसतानी ओमरजई ने आयुष म्हात्रे को आउट किया। आयुष म्हात्रे ने 59 गेंदों में पांच चौके और चार छक्के लगाते हुए 62 रन बनाये। इसके बाद बल्लेबाजी करने आये विहान मल्होत्रा ने जॉर्ज के साथ 96 रन जोड़कर भारत की जीत पक्की कर दी। इसी दौरान जॉर्ज ने अपना शतक पूरा किया। 40वें ओवर में वाहिदउल्लाह जररान ने जॉर्ज को आउटकर दिया। जॉर्ज ने 104 गेंदों में 15 चौके और दो छक्के उड़ाते हुए 115 रनों की शानदार पारी खेली। भारत ने 41.1 ओवर में तीन विकेट पर 311 रन बनाकर मुकाबला सात विकेट से अपने नाम किया। विहान मल्होत्रा 38 रन बनाकर नाबाद रहे। इससे पहले आज यहां फैसल शिनोजादा (110) और उजैरुल्लाह नियाजई (नाबाद 101) की शानदार शतकीय पारियों के दम पर अफगानिस्तान ने भारत के खिलाफ चार विकेट पर



310 रनों का विशाल स्कोर खड़ा किया। अफगानिस्तान ने टॉस जीतकर पहले बल्लेबाजी करने का फैसला किया। बल्लेबाजी करने उतरी उस्मान सादत और खालिद अहमदजई की जोड़ी ने पहले विकेट के लिए 53 रन जोड़े। 13वें ओवर में दीपेश देवेंद्रन ने खालिद अहमदजई को आउटकर भारत को पहली सफलता दिलाई। अहमदजई ने 39 गेंदों में चार चौके और एक छक्का लगाते हुए 31 रन बनाये।

तीसरे नंबर पर बल्लेबाजी करने आये फैसल शिनोजादा ने उस्मान सादत के साथ पारी को संभाला और दूसरे विकेट के लिए 64 रनों की साझेदारी की। 25वें ओवर में कनिष्क चौहान ने उस्मान सादत को आउटकर पवेलियन भेज दिया। उस्मान सादत ने 70 गेंदों में तीन चौके लगाते हुए 39 रन बनाये। फैसल शिनोजादा और उजैरुल्लाह नियाजई के बीच तीसरे विकेट के लिए 148 रनों की साझेदारी हुई।

इंग्लैंड ने श्रीलंका को 12 रनों से हराकर और सीरीज भी जीती

पल्लेकेले (श्रीलंका), 4 फरवरी। सैम करन (58) की अर्धशतकीय पारी के बाद जैकब बेथेल (चार विकेट) और विल जैक्स (तीन विकेट) के बेहतरीन प्रदर्शन की बदौलत इंग्लैंड ने तीसरे टी-20 मुकाबले में श्रीलंका को 12 रनों से शिकस्त दी। इसी साथ इंग्लैंड ने तीन मैचों की सीरीज भी 3-0 से अपने नाम कर ली। जैकब बेथेल ने अपने करियर का सर्वश्रेष्ठ प्रदर्शन करते हुए 11 रन देकर चार विकेट झटके। उन्होंने 20वें ओवर की तीसरी गेंद पर महीश तीक्षणा (दो) को आउटकर 116 के स्कोर पर श्रीलंका की पारी का अंत कर दिया। श्रीलंका के लिए कुसल मंडिसि ने सर्वाधिक 26 रन बनाये। पुथुम निसंका (23), जनित लियानगे (17), कामिंघें मंडिसि (14) और पवन रत्नायके 13 रन बनाकर आउट हुये।

मैकमुलेन के 95 रन बेकार गए, नामीबिया ने स्कॉटलैंड को हराया

बेंगलूरु, 4 फरवरी। बेंगलूरु में बीसीसीआई सीओई ग्राउंड 2 पर एक हार्ड-स्कोरिंग थ्रिलर में, नामीबिया ने बुधवार को ब्रैंडन मैकमुलेन के शानदार 95 रन के बावजूद स्कॉटलैंड को सिर्फ छह रन के अंतर से हरा दिया। पहले बैटिंग करने का फ़ैसला करने के बाद, नामीबिया की ओपनिंग जोड़ी जान प्रीलिंक (88) और लॉरेन स्टीनकैप (51) ने जबरदस्त शुरुआत की। पावरप्ले में 79 रन बनाए। उनकी 137 रन की पार्टनरशिप आखिरकार 11वें ओवर में खत्म हुई जब लेगी क्रिस प्रोसने ने फ़ाइलिंग को आउट किया, लेकिन कप्तान गेरहार्ड इरास्मस के नाबाद 33 रन और रूबेन टुम्पेलमैन के तेज 25 रन की मदद से नामीबिया ने 4 विकेट पर 226 रन का बड़ा स्कोर बनाया। स्कॉटलैंड ने लक्ष्य का पीछा करते हुए माइकल जोन्स को जल्दी खो दिया, लेकिन मैकमुलेन खतरनाक मुद्दे में थे, उन्होंने अपनी 39 गेंदों की पारी में छह चौके और आठ छक्के मारे। मार्क वॉट (33) और कप्तान रिची बेरिंगटन (46) ने तेज गति से सपोर्ट रोल निभाया और ऐसा लग रहा था कि स्कॉटलैंड आखिरी ओवर में 12 रन की ज़रूरत होने पर इसे जीत लेगा। हालांकि, जेजे रिस्मट ने आखिरी ओवर में बहुत अच्छा प्रदर्शन किया।

टीम जयपुर लीला और जिंदल बेदला ने जीते मैच

जयपुर, 4 फरवरी। जयपुर पोलो सीजन 2026 के अंतर्गत द लीला महाराजा सवाई मान सिंह पोलो कप (08) गोल्स के लिए बुधवार को दो मुकाबले हुए। पहला मैच पीपीसी ग्राउंड पर टीम सुहाना ऑल स्टार्स पोलो और टीम जयपुर लीला के बीच खेला गया। वहीं, दूसरा मुकाबला आरपीसी ग्राउंड पर टीम ट्रोन्स और टीम जिंदल बेदला के बीच हुआ। पहले मुकाबले में टीम लीला 7-4.5 के स्कोर से टीम सुहाना ऑल स्टार्स पोलो को हराकर विजता बनी। विजता टीम जयपुर लीला से लांस वाटसन ने 2 गोल और हिज हाइनेस महाराजा सवाई पचनाम सिंह ने 2 गोल किए। टीम के लिए भवानी सिंह काल्की ने 1 गोल किया। टीम से मिर्जा मोहम्मद बेग भी खेलें। वहीं, सुहाना ऑल स्टार्स पोलो से साबिर मेहराज गोदार और माटियास वायल ने 2-2 गोल किए। टीम में शिवांगी जय सिंह और डीनो धनखड़ भी शामिल रहे। यहां टीम सुहाना ऑल स्टार्स पोलो को आधे गोल का एक्जॉटेज भी मिला। इसी प्रकार, आरपीसी ग्राउंड पर हुए मुकाबले में टीम जिंदल बेदला विजता रही। जिंदल बेदला ने 11-3 के स्कोर से टीम ट्रोन्स को शिकस्त दी। विजता टीम जिंदल बेदला से सिद्धांत शर्मा और सिमरन शेरगिल ने बेहतरीन प्रदर्शन करते हुए 5-5 गोल हासिल किए। विश्वरूप बजाज ने 1 गोल किया। टीम की ओर से वैकटेश जिंदल भी खेलें। दूसरी ओर, टीम ट्रोन्स से नवीन सिंह ने 2 गोल और एलेजो अरामबु ने 1 गोल किया। टीम से रोहन सुंदेसा और आरके धनंजय सिंह भी खेलें।

